

F'ħajxitna qed nagħmlu eżami li minnu ngħaddu ghall-ħajja ta' dejjem. Ovvjament mela li dan huwa eżami importanti mmens.

Il-Mulej Ĝesù jridna ngħaddu minn dan l-eżami, u allura x'għamel? Qalilna t-tweġibiet minn qabel! Tana r-risposti li neħtiegu f'dan l-eżami sabiex ngħaddu minnu, intemmu b'suċċess il-ħajja ta' din id-dinja, u ngħaddu ghall-Ġenna.


Araw ir-risposti:

‘Hobb lil Alla b'qalbek kollha, b'ruħek kollha, u bis-saħħha tiegħek kollha.

Hobb lill-proxxmu tiegħek bhalek innifsek.’

Dan għandu jkun il-programm ta' hajxitna. Nimxu b'dan il-mod, u ngħaddu mill-eżami.

Tant hu hekk, li Ĝesù fl-aħħar ġudizzju qalilna čar u tond min ser jgħaddi mill-eżami u min ser jehel. Aqraw *Matthew Kapitlu 25, versi 31 sa 46*, u hemm issibu r-risposta.



***Il-karta
tal-eżami***

Int marbut b'xi Katina?

Editorjal



*fuljett
ta' kull xahar
maħruġ
minn grupp
ta' talb
fost
Il-Haddiema*

Nru. 456
Jannar 2018

Hbieb,

Sfortunatament hawn min jaħseb li r-religjon nisranija hi xkiel għall-bniedem.

Fil-fatt hu bil-maqlub: bniedem li jħaddan ir-religjon nisranija hu TASSEW liberu. Qed nenfażizza fuq ‘tassep’ għax hawn min jaħseb li hu liberu meta jkun qed jgħix f’ħajja ta’ libertinaġġ li se twasslu, jekk mhux digħi wasslitu, għar-rovina tiegħi stess.

Ir-religjon nisranija qiegħda hemm biex tgħallimna nagħrfu l-ispiritwalità fil-karattru uman tagħna. Permezz tat-tagħlim tal-Bibbja u ta’ Gesù fl-Evangelju, hi titrasforma. Iva, aħna ninbidlu, inneħħu l-ktajjen li jtaqqululna ħajnejna: l-ansjetà tagħna tinbidel f'paċi, l-arroganza tinbidel f'umiltà, l-għira tagħna tinbidel f'kompassjoni. Iva, hi trawwem fina l-puritā f'ruħna u l-imħabba vera lejn Alla l-missier tagħna.

Altru li mhix xkiel, ħbieb.



Messaġġ pozittiv

Dan l-artiklu li ġej kienet kitbitu l-attriči famuża Audrey Hepburn (ritratt xellug). Qed ingibu din il-kitba bl-Ingliz biex inwasslu eżatt il-messaġġ sabiħ u pozittiv li riedet twassal din l-artista, speċjalment lin-nisa u t-tfajliet:

‘A woman’s true beauty is reflected in her soul, in her kindness and loving care, and in the passion she shows.

You are unique! He loves you the way He made you, and you’re beautiful in His eyes.’

‘For beautiful lips: speak only words of kindness.

For beautiful eyes: look for the good in others.

For a slim figure: always share your food with the hungry.

To have beautiful hair: let a little child stroke it.

For poise: remember that you never walk alone.

Remember,

If you need a helping hand, it’s at the end of your arm,

Also remember that you have two hands: the first to help yourself,

The second one is to help others.

A woman’s true beauty is not in her figure, or her hair.

A woman’s beauty is seen in her eyes, because they are the window to her soul, the place where love dwells.’

Din l-attriči ferm popolari - l-aktar ma’ nies ta’ certa età - twieldet fl-1929 fi Brussel, il-Belġju, minn familja Ingliża. Kellha żewġit itfal. Studjat il-ballet u d-drama. Hadmet bħala attriči f'hafna films fejn għamlet successi kbar, u rebħet hafna unuri prestiġjuži. Maż-żmien bdiet tnaqqas mill-films u tiddedika ruħha għall-UNICEF. Bejn l-1988 u l-1992 marret l-Afrika, l-Asja u l-Amerka t'Isfel. Audrey Hepburn mietet fl-Iżvizzera fl-20 ta’ Jannar 1993, 25 sena ilu, fl-età ta’ 64 sena, b’kanċer rari hafna fl-appendiċi.

Jiena
s-sena
l-ġdida!

“Jisimni 2018.

Bhalissa għadni xi ftit jew wisq mistohbija minnkom. Imma lesta biex niltaqa’ magħkomm ħalli noffrikom paġna nadifa u ġdida fl-istorja ta’ hajjitkom.

Jiena se nkun okkażjoni għalikom ħalli tgħixu aħjar mis-sena ta’ qabli. Dak kollu li fittixtu u ma sibtuhx jinsab moħbi fija.

Jien hawn lesta sabiex it-tajjeb li ma rnexxielkomx twettqu s-sena l-oħra issa ssibu ċans tagħmluh. Jien għadni ġdida u herqana sabiex ngħinkom twettqu l-ħolm tagħikkom.

Jien rigal għalikom. Ir-rigal taż-żmien u tal-hin huwa l-istess għal kulħadd ... kemm fqar kif ukoll sinjuri.

Ibżgħu għalija ... żmieni użaww tajjeb. Tahlux il-hin li ser nipprovvdilkom. Lili ma tistgħix twaqqa funi, jew iġġegħluni nimxi bil-mod. Jien nibqa’ miexja bla waqfien. Hekk magħmula jien. Ladarba nkun għaddejt la nieqaf, u wisq inqas inħares lura. Dak li jintilef jibqa’ mitluf. Mela attenti!

Iż-żmien tiegħi użaww biex tagħmlu l-ġid, u għalhekk tkunu qed tinvestuh fis-Saltna ta’ Alla. Jalla ssibu fija risq u barka.”



Everything you've ever wanted
is on the other side of fear.

Dreams don't work unless **YOU DO.**

L-angli jkollhom x'jagħmlu!

Kien bħal dan iż-żmien tax-xitwa meta tabib żagħżugħ, waqt li kien fi triqtu lejn id-dar, waqfitlu l-karozza. Kien ġdejn il-pompa tal-petrol meta, waqt li kien qed iċempel lil tat-towing, ra mara li kienet hierġa minn hanut fil-qrib tiżloq u taqa' mal-art minhabba ż-żlieq li kien hemm bix-xita.



It-tabib halla kollox u mar jgħin lill-mara. Għenha tqum u tiġbor l-affarijiet li waqgħulha. Kellha l-karozza tagħha pparkjata ġdejn il-pompa, u fiha kien hemm tlett itfal. Staqsieha għandhiex bżonn xi ħaġa, u hawnhekk hi fethet qalbha miegħu: qaltlu li għandha problema tal-petrol u li kienet għaddejja minn żmien diffiċċli.

It-tabib, bi tbissima, staqsieha kinitx qalet xi talba biex il-Mulej jgħinha. Il-mara ma feħmitx xi jrid ifisser, u għalhekk it-tabib komplaj jgħidilha: ‘Għax f'dak il-każ il-Mulej sema’ talbek u bagħat lili biex ngħinek!’ U dlonk ġareġ il-flus mill-but għall-petrol, u wara ha lill-mara u t-tfal f'hanut tal-ikel u ħallsilhom ikla kull wieħed.

Il-mara kompliet tirrakkonta kif missier it-tfal tagħhom abbandunahom u li b'hekk ma setgħetx tlaħhaq mal-ħajja. Allura kienet ċemplet lill-ġenituri tagħha li kienet ilha ma tkellimhom u spjegatilhom il-pożizzjoni tagħha. Huma feħmu s-sitwazzjoni tagħha u offrewlha tmur toqghod magħħom. Fil-fatt hi kienet fil-vjaġġ lejn id-dar tagħhom dak il-ħin li Itaqgħet mat-tabib.

Qabel ma kompliet bil-vjaġġ tagħha, it-tabib stedinha biex flimkien jgħidu xi talb ħalli hi tasal għand ommha u missierha b'wiċċ il-ġid. L-omm qaltlu: ‘Qed nistħajlek xi angħlu!’ Imma hu weġibha: ‘L-angli dejjem ikollhom ħafna x'jagħmlu; għalhekk il-Mulej jinqeda b'nies normali.’

Dan it-tabib stqarr magħna kemm ħassu ferħan li seta’ jgħin lil dik l-omm u t-tfal tagħha. Kienet esperjenza sabiha, qalilna. Sewwa jgħidu li meta xi ħadd joffri l-ghajnejha lil min hu fil-bżonn, iħossu ferħan hu stess ... ferħ li ma jitfissirx.



Nizzel fid-djarju tiegħek

It-Tnejn - 1 ta' Jannar 2018

L-ewwel Jum tas-Sena

Dan hu l-jum iddedikat ghall-Paċi fid-Dinja, taht il-harsien ta' Marija Omm Alla. Ħbieb, ma ninsewx li hemm l-obbligu tal-quddies;

II-Gimgħa - 5 ta' Jannar 2018

L-ewwel Gimġha tax-xahar

Id-devozzjoni lejn il-Qalb ta' Gesù għandha theggixna sabiex f'xi hin tal-ġurnata nattendu ghall-quddies u naraw li nkunu ppreparati f'ruħna sabiex nitqarbnu;

Is-Sibt - 6 ta' Jannar 2018

L-ewwel Sibt tax-xahar

Tkun haġa sabiha li fl-ewwel Sibt tax-xahar nattendu ghall-quddies u nkunu disposti li nitqarbnu, u ngħidu r-Rużarju b'devozzjoni lejn il-Qalb bla tebħha ta' Marija;

II-Ħamis - 18 ta' Jannar 2018

Ottava ta' Talb

Il-Knisja theggixna biex f'dawn il-ġranet aktar mis-soltu, nitolbu għall-għaqda fost l-Insara;

II-Ħamis - 25 ta' Jannar 2018

Il-Konverżjoni ta' San Pawl

Tintemm l-Ottava ta' Talb ghall-għaqda tal-Knejjes;

II-Ħadd - 28 ta' Jannar 2018

Jum il-Lebbrużi

Tajjeb li fit-talb tagħna, b'mod specjalisti f'dan il-jum partikulari, nitolbu u niftakru f'dawk kollha li huma morda bil-lebbra jew mard ieħor li jittieħed, sabiex il-Mulej isabbarhom u jfejja qhom.

Ser inqassmu l-boroż

Kappillan ta' raħal żgħir kien jaf li kellu familji batuti u finanzjarjament fil-bżonn fir-raħal tiegħu. U gietu ideja biex jgħinhom ftit aktar mis-soltu fil-bidu ta' sena ġdida; l-ideja kienet li, bil-ġħajnuna ta' familji oħra li kienu jgħixu aħjar, jipprepara boroż b'affarijiet ta' bżonn u jmur iwassalhom lil dawk l-imsejkna familji.

Il-biċċa xogħol irnexxiet, għax ħafna minn dawn il-familji apprezzaw din l-ghotja u bdew jagħmlu aktar kuraġġ fil-ħajja tagħhom ta' kuljum. Issa aħna, hekk kif għadna kemm bdejna sena oħra, nistgħu, bħal dan il-kappillan, nippreparaw boroż biex inqassmuhom lil dawk li niltaqgħu magħħom f'ħajnejha. Imma x'ser nitfġħu f'dawn il-boroż?

Bħala ġħajnuna, se nsemmu xi oggetti bżonnjuži:

Tbissima - tislima - kelma ta' kuraġġ - tgħannniqa - ġħajnuna f'waqtha - kelma ta' ġid - turija ta' interess - pożittivit - issib ħin biex tisma' - sensittivit lejn il-gwajx ta' min qed ikellmek - čajta sinċiera - taptipa fuq spalla - appoġġ kontinwu ... u ħafna ogġetti li nistgħu inpoġġu f'dawn il-boroż li ser nibdew inqassmu.

Dawn huma ġwejjeg li ma jiswewx flus, imma jiswew mitqlu deheb għal min jirċevihom. U hemm barra hemm ħafna u ħafna nies li għandhom bżonn ġħajnuna kif semmejna.

Mela ġhudu ġsieb akkwistaw borża ġalli
timlewha u tqassmuha.



Niftakru fit-talb tagħna ...

... fir-ruħ ta' ADRIAN BOWMAN, ir-raġel ta'
Polly Bowman, li kienet taħdem il-Head Office
tad-Dipartiment tas-Sigurtà Soċjali.



Agħtih O Mulej il-mistrieh ta' dejjem.

Drops Of Laughter



A Kindergarten teacher was observing her classroom of children while they were drawing. She would occasionally walk around to see each child's work. As she got to one little girl who was working diligently, she asked what the drawing was. The girl replied, 'I'm drawing God.' The teacher paused and said, 'But no one knows what God looks like.' Without missing a beat, or looking up from her drawing, the girl replied, 'They will in a minute.'

The children had all been photographed, and the teacher was trying to persuade them each to buy a copy of the group picture.

'Just think how nice it will be to look at it when you are all grown up and say, 'There's Jennifer, she's a lawyer,' or 'That's Michael, He's a doctor.'

A small voice at the back of the room rang out, 'And there's the teacher, she's dead.'

Drops Of Wisdom



The only thing necessary for the triumph of evil is that good men do nothing. *Edmund Burke*

Religion brings to man an inner strength, spiritual light, and ineffable peace. *Alexis Carrel*

Your time is limited, so don't waste it living someone else's life. *Steve Jobs*

Qed niddedikaw din l-ewwel ħarġa tas-sena 2018 lil ħabiba tagħnha li xtaqitna nitolbu għal ruħ il-ġenituri tagħha. Waqt li aħna nirringrazzjawha tal-offerta tagħha, inwegħduha t-talb tagħnha.

Grazzi.

Id-Direzzjoni

Kull korrispondenza għandha tintbagħħat lil: Paul Schembri

Indirizz: 73 'Terezita' Triq Birbal Balzan BZN 9015

Tel: 21440384 e-mail: it-triq@camline.net.mt w: www.it-triq.org